

6 Βαλτασαρ ὁ βασιλεὺς ἐποίησε δοχὴν μεγάλην ἐν ἡμέρᾳ 5
 ἐγκαινισμοῦ τῶν βασιλείων αὐτοῦ καὶ ἀπὸ τῶν μεγι-
 στάνων αὐτοῦ ἐκάλεσεν ἄνδρας δισχιλίους. ἐν τῇ ἡμέρᾳ
 ἐκείνῃ Βαλτασαρ ἀνυψούμενος ἀπὸ τοῦ οἴνου καὶ καυ-
 χώμενος ἐπήνεσε πάντας τοὺς θεοὺς τῶν ἐθνῶν τοὺς
 χωνευτοὺς καὶ γλυπτοὺς ἐν τῷ τόπῳ αὐτοῦ, καὶ τῷ
 θεῷ τῷ ὑψίστῳ οὐκ ἔδωκεν αἶνεσιν. ἐν αὐτῇ τῇ νυκτὶ
 ἐξῆλθον δάκτυλοι ὡσεὶ ἀνθρώπου καὶ ἐπέγραψαν ἐπὶ
 τοῦ τοίχου οἴκου αὐτοῦ ἐπὶ τοῦ κονιάματος κατέναντι
 τοῦ λύχνου Μανη φαρες θεκελ. ἔστι δὲ ἡ ἐρμηνεία
 αὐτῶν · μανη ἠρίθμηται, φαρες ἐξήρται,
 θεκελ ἔσταται.

¹Βαλτασαρ ὁ βασιλεὺς ἐποίησεν ἐστιατορίαν μεγάλην τοῖς ἐταί- 1
 ροῖς αὐτοῦ καὶ ἔπινεν οἶνον. ²καὶ ἀνυψώθη ἡ καρδία αὐτοῦ, καὶ 2
 εἶπεν ἐνέγκαι τὰ σκεύη τὰ χρυσᾶ καὶ τὰ ἀργυρᾶ τοῦ οἴκου τοῦ
 θεοῦ, ἃ ἤνεγκε Ναβουχοδοноσορ ὁ πατὴρ αὐτοῦ ἀπὸ Ἱερουσαλημ,
 καὶ οἰνοχοῆσαι ἐν αὐτοῖς τοῖς ἐταίροις αὐτοῦ. ³καὶ ἠνέχθη, καὶ 3
 ἔπινον ἐν αὐτοῖς ⁴καὶ ἠυλόγουν τὰ εἰδῶλα τὰ χειροποίητα αὐτῶν, 4
 καὶ τὸν θεὸν τοῦ αἰῶνος οὐκ εὐλόγησαν τὸν ἔχοντα τὴν ἐξουσίαν
 τοῦ πνεύματος αὐτῶν. ⁵ἐν αὐτῇ τῇ ὥρᾳ ἐκείνῃ ἐξῆλθον δάκτυλοι 5
 ὡσεὶ χειρὸς ἀνθρώπου καὶ ἔγραψαν ἐπὶ τοῦ τοίχου τοῦ οἴκου αὐ-

5 tit. αυτου 1^o 2^o 88 | ανυψουμενος] ενυψ. 88*

θ' ¹Βαλτασαρ ὁ βασιλεὺς ἐποίησεν δεῖπνον μέγα τοῖς μεγιστάσιν 5
 αὐτοῦ χιλίοις, καὶ κατέναντι τῶν χιλίων ὁ οἶνος. καὶ πίνων ²Βαλ- 2
 τασαρ εἶπεν ἐν τῇ γεύσει τοῦ οἴνου τοῦ ἐνεγκεῖν τὰ σκεύη τὰ
 χρυσᾶ καὶ τὰ ἀργυρᾶ, ἃ ἐξήνεγκεν Ναβουχοδοноσορ ὁ πατὴρ αὐ-
 τοῦ ἐκ τοῦ ναοῦ τοῦ ἐν Ἱερουσαλημ, καὶ πιέτωσαν ἐν αὐτοῖς ὁ
 βασιλεὺς καὶ οἱ μεγιστάνες αὐτοῦ καὶ αἱ παλλακαὶ αὐτοῦ καὶ αἱ
 παράκοιτοι αὐτοῦ. ³καὶ ἠνέχθησαν τὰ σκεύη τὰ χρυσᾶ καὶ τὰ ἀρ- 3
 γυρᾶ, ἃ ἐξήνεγκεν ἐκ τοῦ ναοῦ τοῦ θεοῦ τοῦ ἐν Ἱερουσαλημ, καὶ
 ἔπινον ἐν αὐτοῖς ὁ βασιλεὺς καὶ οἱ μεγιστάνες αὐτοῦ καὶ αἱ παλ-
 λακαὶ αὐτοῦ καὶ αἱ παράκοιτοι αὐτοῦ · ⁴ἔπινον οἶνον καὶ ἤνεσαν 4
 τοὺς θεοὺς τοὺς χρυσοῦς καὶ ἀργυροῦς καὶ χαλκοῦς καὶ σιδηροῦς
 καὶ ξυλίνους καὶ λιθίνους. ⁵ἐν αὐτῇ τῇ ὥρᾳ ἐξῆλθον δάκτυλοι χει- 5
 ρὸς ἀνθρώπου καὶ ἔγραφον κατέναντι τῆς λαμπάδος ἐπὶ τὸ κονίαμα

51 init.] pr. inser. ορασις ζ' A | μεγα > A | χιλιοις] pr. ανδρασιν A || 2 του
 2^o] αυτου B^t || 3 ηνεχθ.] ηχθησαν A^t | του θεου > A | παλλακαι ... παρα-
 κοιτοι] tr. A compl.: item compl., non A, in 2. 23 || 4 fin.] + και τον θεον
 του αιωνος ουκ ηυλογησαν τον εχοντα την(>A) εξουσιαν του πνευματος αυ-
 των ABs: ex 6